



ການຝຶກອົບຮົມ ກ່ຽວກັບ ການທ່ອງທ່ຽວ ແລະ ການໂຮງແຮມ ຢູ່ ສູນ LANITH ທີ່ ນະຄອນຫຼວງວຽງຈັນ, ສປປ ລາວ. ຮູບ © SDC/Toula HOOK.

SDC ແມ່ນ ອົງການຮ່ວມມືສາກົນຂອງສະວິດເຊີແລນ ພາຍໃຕ້ການຄຸ້ມຄອງຂອງ ກະຊວງການຕ່າງປະເທດແຫ່ງສະຫະພັນທະລັດ ສະວິດເຊີແລນ. ໂດຍການປະສານສົມທົບກັບ ຫ້ອງການສະຫະພັນອື່ນໆ, SDC ມີພາລະໜ້າທີ່ ປະສານງານ ກິດຈະກຳຮ່ວມມືໂດຍລວມ ໃນບັນດາປະເທດກຳລັງພັດທະນາ, ການຮ່ວມມືກັບ ສະຖາບັນຮ່ວມມືຫຼາຍຝ່າຍ, ການຮ່ວມມືກັບ ພາກພື້ນ ເອີຣົບຕາເວັນອອກ ແລະ ການຊ່ວຍເຫຼືອດ້ານມະນຸດສະທຳ ໂດຍ ສະຫະພັນທະລັດ ສະວິດເຊີແລນ.

ໃນຖານະເປັນຜູ້ມີບົດບາດ ມາເປັນໄລຍະຍາວນານໃນ ພາກພື້ນແມ່ນ້ຳຂອງ, SDC ແນໃສ່ ຫລຸດຜ່ອນຄວາມທຸກຍາກ, ສະໜັບສະໜູນການພັດທະນາຢ່າງສະເໝີພາບ ແລະ ຍືນຍົງ ກໍຄື ສົ່ງເສີມການປົກຄອງແບບປະຊາທິປະໄຕ. SDC ມີຄວາມປາດຖະໜາຢາກສະໜັບສະໜູນພາກລັດຖະບານ ແລະ ພາກສ່ວນທີ່ບໍ່ແມ່ນລັດຖະບານ ໃນປະເທດ ກຳປູເຈຍ, ສປປ ລາວ, ມຽນມາ ແລະ ຫວຽດນາມ (ທີ່ເອີ້ນກັນວ່າ ປະເທດ CLMV) ເພື່ອໃຫ້ກ້າວສູ່ ຄູ່ຮ່ວມງານທີ່ມີຄວາມສະເໝີພາບ ແລະ ອຳນາດພາຍໃນປະຊາທິປະໄຕ ອາຊຽນ.

ຫ້ອງການຮ່ວມມືຂອງສະວິດ ແລະ ກົງສູນປະຈຳລາວ ຕັ້ງຢູ່ ນະຄອນຫຼວງວຽງຈັນ ຕັ້ງແຕ່ປີ 2006, ໂດຍ ມີ ພາລະໜ້າທີ່ ປະສານງານ ການຮ່ວມມື ຂອງ ສະວິດ ໃນພາກພື້ນແມ່ນ້ຳຂອງ ແລະ ແຜນງານໃນ ສປປ ລາວ.

### SDC ໃນພາກພື້ນແມ່ນ້ຳຂອງ

ແຜນງານພາກພື້ນ ແນໃສ່ແກ້ໄຂບັນຫາທີ່ມີຄວາມສຳຄັນລະດັບພາກພື້ນ ເຊິ່ງບໍ່ສາມາດແກ້ໄຂໄດ້ໂດຍປະເທດໃດປະເທດໜຶ່ງຜູ້ດຽວ. ບັນດາແຜນງານພາຍໃນປະເທດ ແມ່ນສະໜັບສະໜູນ ສະຖາບັນຕ່າງໆເຊັ່ນ ອົງການ MRC, RECOFTC, ພ້ອມທັງ ສະໜັບສະໜູນແຜນງານລິເລີ່ມພາກພື້ນ ກ່ຽວກັບ ການຍ້າຍຖິ່ນຖານ, ການພັດທະນາທັກສະ ແລະ ການປົກຄອງທີ່ດິນ.

ການມີສ່ວນຮ່ວມ ໃນລະດັບພາກພື້ນ CLMV ແມ່ນໄດ້ລວມເຂົ້າກັບ ແຜນງານປະເທດຂອງ ກຳປູເຈຍ ແລະ ສປປ ລາວ ໂດຍການດຳເນີນງານ ໃນ 3 ຂະແໜງການສະໜັບສະໜູນລະດັບປະເທດ ເພື່ອຮັບປະກັນຄວາມຕໍ່ເນື່ອງ ກໍຄື ການເພີ່ມເສີມໃຫ້ກັນ ແລະ ການຮ່ວມມືປະສານກັນ ຂອງຂົງເຂດແຜນງານຕ່າງໆ.

ກິດຈະກຳຂອງ SDC ທັງໝົດລວມມີ ຂົງເຂດວຽກງານທີ່ພົວພັນກັບຫຼາຍຂະແໜງການ ເຊັ່ນ ຄວາມສະເໝີພາບຍິງ-ຊາຍ, ການປົກຄອງ ແລະ ການປັບຕົວເຂົ້າກັບການປ່ຽນແປງດິນຟ້າອາກາດ (climate change adaptation ຫຼື CCA) ແລະ ການຫລຸດຜ່ອນຄວາມສ່ຽງຈາກໄພພິບັດ (disaster risk reduction ຫຼື DRR).

### SDC ໃນ ສປປ ລາວ

ເປົ້າໝາຍລວມຂອງ SDC ແມ່ນເພື່ອປະກອບສ່ວນຕໍ່ການສ້າງສັງຄົມທີ່ມີສ່ວນຮ່ວມ ຜ່ານການພັດທະນາທີ່ສະເໝີພາບ ແລະ ຍືນຍົງ ແລະ ການປົກຄອງແບບປະຊາທິປະໄຕ. ທັງໝົດນັ້ນ ກໍເພື່ອ ໃຫ້ ສະວິດເຊີແລນ ປະກອບສ່ວນຕໍ່ ການຫລຸດຜ່ອນຄວາມທຸກຍາກ ແລະ ການພັດທະນາຢ່າງທົ່ວເຖິງ ແລະ ສະເໝີພາບໃນ ສປປ ລາວ.

SDC ຕັ້ງໜ້າສະໜັບສະໜູນ ຄວາມພະຍາຍາມຂອງລັດຖະບານລາວ ເພື່ອຈັດຕັ້ງປະຕິບັດ ແຜນພັດທະນາເສດຖະກິດ-ສັງຄົມ ແລະ ເພື່ອຫລຸດຜ່ອນອອກຈາກສະຖານະພາບປະເທດດ້ອຍພັດທະນາ ໂດຍ ຜ່ານ 3 ຂະແໜງການສະໜັບສະໜູນຄື:

ໃນ ຂະແໜງການສະໜັບສະໜູນ ການປົກຄອງ ແລະ ການມີສ່ວນຮ່ວມຂອງພົນລະເມືອງ, SDC ໄດ້ສຸມແຜນງານຂອງຕົນ ເຂົ້າໃສ່ການສະໜັບສະໜູນລັດຖະບານລາວ ໃນການບໍລິການພາກລັດຢ່າງສະເໝີພາບ ແລະ ມີໄຫວພົບຕໍ່ ຜູ້ທຸກຍາກ ແລະ ດ້ອຍໂອກາດ, ເພື່ອນັບມື້ໃຫ້ພົນລະເມືອງສາມາດປະກອບສ່ວນວາງແນວທາງນະໂຍບາຍແບບມີສ່ວນຮ່ວມຫຼາຍຂຶ້ນ ແລະ ໃຫ້ອົງການລັດຖະບານມີຄວາມຮັບຜິດຊອບສຳລັບການກະທຳຂອງຕົນ.

ໃນຂະແໜງການ ກະສິກຳ ແລະ ການຄ້າປະກັນສະບຽງອາຫານ, ຂົງເຂດສະໜັບສະໜູນຫຼັກ ແມ່ນການປັບປຸງຄວາມໝັ້ນຄົງດ້ານອາຫານ, ການປູກຈິດສຳນຶກດ້ານໄຜຊະນາການ, ຄວາມທົນທານ, ການເພີ່ມລາຍໄດ້ ແລະ ຄວາມສາມາດເຂົ້າເຖິງ ແລະ ຄວບຄຸມທີ່ດິນກະສິກຳ, ປ່າໄມ້ ແລະ ຊັບພະຍາກອນນ້ຳສຳລັບ ຊາວກະສິກອນຂະໜາດນ້ອຍ.

ໃນຂະແໜງການສະໜັບສະໜູນ ການພັດທະນາທັກສະ ແລະ ການມີວຽກເຮັດງານທຳ, ຄວາມພະຍາຍາມຂອງແຜນງານຈະ ສ້າງໂອກາດໃຫ້ຜູ້ຍິງ ແລະ ຜູ້ຊາຍ, ໂດຍສະເພາະຜູ້ທີ່ມາຈາກກຸ່ມດ້ອຍໂອກາດ, ໃຫ້ພັດທະນາທັກສະທີ່ດີກວ່າ ແລະ ໄດ້ຮັບຜົນປະໂຫຍດຈາກ ການມີວຽກເຮັດງານທຳ ແລະ ເຮັດວຽກໃຫ້ຕົນເອງ-ເປັນເຈົ້າຕົນເອງຢ່າງໄດ້ໝາກຜົນ ກໍຄື ມີກຽດ. ການມີສ່ວນຮ່ວມຢ່າງຕັ້ງໜ້າຂອງພາກສ່ວນເອກະຊົນ ຈະຮັບປະກັນວ່າ ທັກສະ ແລະ ວຽກງານເຫຼົ່ານີ້ ຈະຍັງເປັນປະໂຫຍດຕໍ່ກັບ ຜູ້ຈ້າງງານ ແລະ ຄວາມຕ້ອງການຂອງຕະຫຼາດແຮງງານ.

**ການປົກຄອງ ແລະ ການມີສ່ວນຮ່ວມຂອງພົນລະເມືອງ**

ກອງທຶນຫຼຸດຜ່ອນຄວາມທຸກຍາກ: (12/2016-06/2021, CHF 17,800,000). ການສະໜັບສະໜູນຂອງ ທະນາຄານໂລກ ຕໍ່ ກອງທຶນ ແມ່ນ ແນໃສ່ ເພີ່ມທະວີການມີສ່ວນຮ່ວມ ແລະ ການຕາງໜ້າຂອງປະຊາຊົນທ້ອງຖິ່ນ ໃນໄລຍະການວາງແຜນຂັ້ນທ້ອງຖິ່ນ ແລະ ການຈັດຕັ້ງປະຕິບັດການລົງທຶນພາກລັດ ແລະ ສ້າງຄວາມອາດສາມາດຂອງລັດຖະບານທ້ອງຖິ່ນໃຫ້ເຂັ້ມແຂງຂຶ້ນ ເພື່ອ ດຳເນີນ ແລະ ສະໜອງການບໍລິການເຫຼົ່ານີ້.

**ແຜນງານປັບປຸງບຸລະນະການປົກຄອງແຫ່ງຊາດ ສປປ ລາວ - ແຜນງານປັບປຸງການປົກຄອງເພື່ອການພັດທະນາແບບມີສ່ວນຮ່ວມ:** (08/2017-07/2021, CHF 4,000,000). ໂດຍຮ່ວມກັບ ກະຊວງພາຍໃນ ແລະ ຈັດຕັ້ງປະຕິບັດໂດຍອົງການ UNDP, ໂຄງການ ແນໃສ່ ສະໜັບສະໜູນເຈດຈຳນົງຂອງລັດຖະບານໃນການເພີ່ມຄວາມສາມາດໃນການປົກ ຄອງພາກລັດຂອງຕົນໃຫ້ເຂັ້ມແຂງ ເພື່ອໃຫ້ບັນລຸໄດ້ ເປົ້າໝາຍການສະໜອງການບໍລິການທີ່ດີກວ່າເກົ່າ (ມີຄວາມສະເໝີພາບ, ມີໄຫວພົບ, ມີຄວາມຮັບຜິດຊອບ) ແລະ ສົ່ງເສີມ ການປັບປຸງດ້ານການປົກຄອງທີ່ກວ້າງຂວາງກວ່າເກົ່າ ໂດຍເພີ່ມທະວີການມີສ່ວນຮ່ວມຂອງປະຊາຊົນ.

**ຄວາມຮູ້ ເພື່ອການພັດທະນາ:** (06/2018-05/2021, CHF 3,100,000). ໂຄງການທີ່ຖືກຈັດຕັ້ງປະຕິບັດໂດຍ ສູນເພື່ອການພັດທະນາ ແລະ ສິ່ງແວດລ້ອມຂອງ ມະຫາວິທະຍາໄລ ເບີນ, ແມ່ນສະໜັບສະໜູນ ລັດຖະບານລາວ ດ້ວຍ ຂໍ້ມູນທີ່ມີຄຸນນະພາບ ເພື່ອຈັດວາງ ການພັດທະນາເສດຖະກິດ-ສັງຄົມທີ່ມີຄວາມສະເໝີພາບ ແລະ ຄວາມຍືນຍົງດ້ານນິເວດວິທະຍາ ພ້ອມທັງສົ່ງເສີມ ຄວາມເປັນເຈົ້າການຮັບຜິດຊອບຂອງ ຜູ້ຕັດສິນວາງນະໂຍບາຍ.

**ການມີສ່ວນຮ່ວມຂອງປະຊາຊົນຕໍ່ວຽກງານການປົກຄອງທີ່ດີ ແລະ ການສ້າງລັດ ທີ່ປົກຄອງດ້ວຍກົດໝາຍ:** (01/2017-03/2022, CHF 5,950,000). ໂຄງການນີ້ ມີຈຸດປະສົງ ປັບປຸງການມີສ່ວນຮ່ວມຂອງຂະບວນການພັດທະນາໃນ ສປປ ລາວ ໂດຍສຸມໃສ່ 3 ຂົງເຂດວຽກງານຄື: ປັບປຸງສະພາບແວດລ້ອມການດຳເນີນງານຂອງອົງການເພື່ອສັງຄົມ, ສ້າງຄວາມເຂັ້ມແຂງໃຫ້ແກ່ ສະພາແຫ່ງຊາດ ແລະ ຍົກສູງການສ້າງລັດ ທີ່ປົກຄອງດ້ວຍກົດໝາຍ. ໂຄງການແມ່ນແຜນງານຮ່ວມຂອງ ສະວິດເຊີແລນ, ເຢຍລະມັນ ແລະ ສະຫະພາບເອີຣົບ ເຊິ່ງ ຈັດຕັ້ງປະຕິບັດໂດຍ GIZ.

**ກະສິກຳ ແລະ ການຄ້າປະກັນສະບຽງອາຫານ**

**ສະໜັບສະໜູນການປັບປຸງວິທະຍາໄລກະສິກຳ ແລະ ປ່າໄມ້ ໃນ ສປປ ລາວ:** (03/2017-12/2020, CHF 5,100,000). ຈັດຕັ້ງປະຕິບັດໂດຍ ອົງການ Helvetas ແລະ ວິທະຍາໄລກະສິກຳພາກເໜືອ ພາຍໃຕ້ ກະຊວງກະສິກຳ ແລະ ປ່າໄມ້, ໂຄງການແມ່ນ ສະໜັບສະໜູນ ຍຸດທະສາດປະຕິຮູບການສຶກສາຂອງຂະແໜງການກະສິກຳ ແລະ ປ່າໄມ້ (2008-2020). ວິທະຍາໄລກະສິກຳ ແລະ ປ່າໄມ້ແຫ່ງຊາດ ທັງ ຫ້າ ມີການປະຕິບັດຕາມມາດຕະຖານດ້ານຄຸນນະພາບໃນການສຶກສາ ເປັນກ້າວໆ ເພື່ອຮັບປະກັນ ການພັດທະນາຊັບພະຍາກອນມະນຸດທີ່ມີທັກສະຄວາມອາດສາມາດ ທີ່ຕອບສະໜອງຕາມຄວາມຕ້ອງການຂອງ ຂະແໜງການກະສິກຳ ແບບຕະຫຼາດທັນສະໄໝ.


**ບໍລິການ-ສົ່ງເສີມກະສິກຳຮອບດ້ານ:** (12/017-11/2021, CHF 7,400,000). ໂຄງການນີ້ ປະຕິບັດວິທີການ ຕິດພັນກັບຕະຫຼາດ ຂອງຜູ້ມີສ່ວນຮ່ວມຫຼາຍພາກສ່ວນ ເພື່ອສົ່ງເສີມ ແລະສ້າງຕັ້ງລະບົບການຂະຫຍາຍອົງຕາມຄວາມຕ້ອງການຫຼາກຫຼາຍ ເພື່ອ ສະໜັບສະໜູນ ຕ້ອງໄດ້ການຜະລິດກະສິກຳ ເຊິ່ງຈະປັບປຸງ ຄວາມໝັ້ນຄົງດ້ານ ອາຫານ, ໂອກາດ ແລະ ລາຍໄດ້ ຂອງຊາວກະສິກອນຢູ່ເຂດພູດອຍ ຢ່າງຍຸດຕິທຳ, ເຂັ້ມແຂງ ແລະ ຍືນຍົງ. ໂຄງການໄດ້ຮັບການຈັດຕັ້ງປະ ຕິບັດໂດຍ ອົງ ການ Helvetas/SNV.

**ສົ່ງເສີມໄພຊະນາການຂອງຄອບຄົວຊາວກະສິກອນເຂດພູດອຍ:** (07/2020-06/2024, CHF 7,000,000). ໂດຍການຈັດຕັ້ງປະຕິບັດຂອງ SNV, ໂຄງການປະຕິບັດຕາມ ວິທີການຫຼາກຫຼາຍຂະແໜງການ ເພື່ອປັບປຸງ ສະຖານະດ້ານໄພຊະນາການຂອງຊຸມຊົນຊາວກະສິກອນເຂດພູດອຍ ຜ່ານວິທີການປ້ອນ-ການໃຫ້ອາຫານທີ່ດີຂຶ້ນກວ່າເກົ່າ, ໄພຊະນາການຂອງຄົວເຮືອນທີ່ ມີຄວາມຫຼາກຫຼາຍ, ການເຂົ້າເຖິງ ສຸຂາອະນາໄມ ແລະ ສຸຂາພິບານທີ່ດີຂຶ້ນ, ເພີ່ມການເຂົ້າເຖິງອາຫານທີ່ມີໄພຊະນາການ ພ້ອມທັງ ກອບນະໂຍບາຍຂັ້ນແຂວງ-ທ້ອງຖິ່ນ ທີ່ ເອື້ອອຳນວຍກວ່າເກົ່າ.

**ການພັດທະນາທັກສະ ແລະ ການມີວຽກເຮັດງານທຳ**

**ທັກສະສຳລັບວຽກງານທ່ອງທ່ຽວ:** (08/2016-12/2021, CHF 7,500,000). ໂຄງການ, ໂດຍການສະໜອງທຶນຮ່ວມເທົ່າກັນຂອງປະເທດສະວິດເຊີແລນ ແລະ ລັກຊຳເບີກ, ຈັດຕັ້ງປະຕິບັດໂດຍ ກະຊວງສຶກສາທິການ ແລະ ກິລາ ແລະ LuxDev, ແມ່ນສະໜັບສະໜູນ ເພື່ອ ປັບປຸງຄຸນນະພາບ ແລະ ຂະຫຍາຍແຜນງານການພັດທະນາທັກສະໃນຂະແໜງການທ່ອງທ່ຽວ ແລະ ການໂຮງແຮມ. ໂຄງການແນໃສ່ ເພີ່ມວຽກເຮັດງານທຳ ແລະ ການເຂົ້າຮ່ວມຂອງຊາວໜຸ່ມລາວ ຈາກກຸ່ມຜູ້ຕ້ອຍໂອກາດ ເພື່ອຕອບສະໜອງຄວາມຕ້ອງການຂອງຕະຫຼາດແຮງງານການທ່ອງທ່ຽວ.

**ການຝຶກອົບຮົມວິຊາຊີບ ແລະ ການບໍລິການສົ່ງເສີມການຈັດຫາງານ:** (08/2019-07/2023) CHF 8,6100,000. ໂດຍການຈັດຕັ້ງປະຕິບັດຂອງ ກະຊວງສຶກສາທິການ ແລະ ກິລາ, ກະຊວງແຮງງານ ແລະ ສະຫວັດດີການສັງຄົມ, ແລະ ການຮ່ວມມືລະຫວ່າງ ສະວິດຄອນແຟັກ ແລະ ມະຫາວິທະຍາໄລວິທະຍາສາດ ແລະ ສິລະປະລູເຊີນ, ໂຄງການ ແມ່ນ ສະໜັບສະໜູນ ລະບົບອາຊີວະສຶກສາແບບເຊື່ອມໂຍງ (Integrated Vocational Education System ຫຼື IVET) ພ້ອມກັບ ການບໍລິການສົ່ງເສີມການຈັດຫາງານອາຊີບ (Employment Support Services ຫຼື ESS) ເພື່ອນຳເອົາບຸກຄົນທີ່ທຸກຍາກ ຫຼື ຝຶກ, ຜູ້ຊອກຫາວຽກເຮັດ, ບຸກຄົນດ້ອຍໂອກາດ ແລະ ກຸ່ມຄົນສ່ວນໜ້ອຍອື່ນໆ ໃຫ້ ກັບຄືນມາໃຫ້ມີວຽກເຮັດງານທຳ, ປະກອບອາຊີບ ອິດສະລະ ສ້າງລາຍໄດ້ ຫຼື ກັບຄືນເຂົ້າລະບົບການສຶກສາ.



ການເປີດຕົວເຜີຍແຜ່ ການສຳຫຼວດພົນລະເມືອງ ແລະ ທີ່ຢູ່ອາໄສທົ່ວປະເທດຂອງ ສປປ ລາວ 2015. ຮູບ © SDC/Toula HOOK.